

അത്യുന്നതൻ മറവിൽ വസിച്ചിടും ഞാൻ
അവൻ ചിറകിൽ നിഴലിൽ പാർത്തിടും ഞാൻ
അവനെന്റെ സങ്കേതം
അവനെന്റെ കോട്ടയും
അവനെന്റെ ആശ്രയമാം ദൈവവും

ഒരു ബാധയും എൻ ഭവനത്തിങ്കൽ
ഒരു നാളിലും ചേർന്നുവരികയില്ല
കല്ലിൽ കാലുകൾ തട്ടി ഇടറിയാതെ
കൈയിൽ കരുതിടും അവൻ ദൂതന്മാർ (അത്യുന്നതൻ..)

നാശമേറുന്ന മഹാമാരിയിലും
വേട്ടക്കാരനൊരുക്കുന്ന കെണികളിലും
തന്റെ തൂവലാൽ എന്നെ മറച്ചിടുന്നോൻ
എന്റെ പരിചയും പലകയുമാം (അത്യുന്നതൻ..)